



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 399 li nżammet nhar il-Erbgħa, 26 ta' Diċembru 2012 fl-10.30 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Maria Antonia Borg	Viċi Sindku
	Saverio Grech	Kunsillier
	David Mizzi	Kunsillier
	Raymond Azzopardi	Kunsillier
	Marianne Sagona	Segretarju Eżekuttiv

1. **Talba:** Is-Sindku qal it-talba u ta bidu għal-laqqgħa.
2. Is-Sindku spjega illi l-Kunsill kellu jiltaqa' b'urġenza minħabba xi lmenti li sarulu minn xi residenti dwar il-mushroom farm li hemm l-applikazzjoni għaliha minn Sammy Sciberras. Ir-residenti qalu li rċevew ittra mill-MEPA peress li huma kienu oġġezzjonaw għall-proġett u issa s-sid tal-farm tefa' applikazzjoni oħra bi pjanti godda.

Peress li din kienet materja li kienet inqal għet fi żmien il-Kunsill l-ieħor, is-Sindku qara' xi minuti li kienu ttieħdu f'xi laqqgħat dwar din l-istess materja, għall-benefiċċju tal-Kunsilliera l-godda.

Is-Sindku spjega illi l-proġett propost se jkun iżgħar iżda huwa qal li r-residenti qed jibzghu li jista' jkun ta' periklu għall-saħħithom u għalhekk ma humiex favur li jsir dan il-proġett. Peress li l-Kunsill kien oġġezzjona għal dan il-proġett ukoll, qed isibha stramba kif hu ma rċevix ittra mill-MEPA dwar l-applikazzjoni l-gdida ta' sid il-farm.

Is-Sur Raymond Azzopardi qal illi r-residenti kienu qed jibzghu li jgħaddi xi demel tat-tigieġ mit-toroq tagħhom. Hawnhekk is-Sindku qal li gie avvicinat ukoll mill-izvilluppatur u li dan ppreżenta rapport ta' ċertu George Said dwar dan il-proġett fejn spjega illi d-demel eżistenti, joħroġ minnu 20PPM (ammonia emmissions), Meta se jkun trattat, dan jonqos għal 8-10PPM. Iżda biex dan ikun ta' detriment għas-saħħa tal-bniedem, irid ikun ta' 35PPM.

Is-Sindku qal li mhux l-intenzjoni tal-Kunsill li ntellfu l-ebda zvilupp izda mill-banda l-oħra irridu niehdu in konsiderazzjoni l-oġġezzjonijiet li hemm speċjalment fejn tidhol is-sahha tal-bniedem. Hu zied jghid li l-Kunsill qiegħed hemm għal kulhadd u għalhekk ma nistgħu nżommu ma' hadd. Huwa qal li jekk noġġezzjonaw nistghu nkunu qed inxekklu l-proġett ta' l-iżviluppatur izda jekk ma noġġezzjonawx, jekki jigri xi haġa 'l quddiem u jkun ta' detriment għas-saħħa tar-residenti, r-responsabbilta' taqa' fuq il-Kunsill. Għalhekk l-ahjar hu li nkomplu bid-decizjoni li hadna qabel u ma niehdu l-ebda riskju. Fl-ahhar mill-ahhar għandha tkun il-MEPA li tara x`inhu l-ahjar.

Is-Sur Raymond Azzopardi spjega li jekk diġa' għamilna oġġezzjoni, il-Kunsill diġa' għamel dak li kellu jagħmel. Is-Sindku qal li kif kien diġa' ntqal f'minuti passati, il-MEPA ser tkun li tagħti l-permessi. Is-Sindku huwa tal-fehma li niċċekkjaw l-oġġezzjoni li kienet saret minn naħa tal-Kunsill għadiex tgħodd. Il-Kunsill qabel ma' dan. Is-Sur Saverio Grech qal li għandna niċċekkjaw ukoll x'kienet ir-raġuni għaliex il-Kunsill ma rċevieux ittra bħalma rċevew dawk li oġġezzjonaw.

Fl-aħħar nett, il-Kunsill qabel illi għandu jibqa' ta' l-istess fehma ta' meta kien għamel l-oġġezzjoni għax jekk ikun hemm xi dannu għas-saħħa tar-residenti, il-Kunsill imbagħad irid jirrispondi.

Il-laqgħa ntemmet fil-11.20am.